

இனிமையான குழந்தைகளே! கய முன்னேற்றத்திற்காக முயற்சி செய்து கொண்டே இருங்கள், ஞான இரத்தினங்களை தானம் செய்து சதா தனக்கு மற்றும் மற்றவர்களுக்கும் நன்மை செய்வதற்கு நிமித்தம் ஆகுங்கள்.

கேள்வி: ஈஸ்வரீய சேவை செய்வதற்கு எந்த குணம் இருக்க வேண்டியது அவசியமானதாகும்? சேவை செய்யும் குழந்தைகளிடத்தில் எந்த எண்ணங்கள் இருக்கக் கூடாது?

பதில்: ஈஸ்வரீய சேவையில் சுபாவம் மிக இனிமையாக இருக்க வேண்டும். கோபத்தில் வந்து யாருக்காவது கண்களை காண்பித்தால் பலருக்கு நஷ்டம் ஏற்பட்டு விடுகிறது. சேவாதாரி குழந்தையிடத்தில் அகங்காரம் அல்லது கோபம் முற்றிலும் இருக்கவே கூடாது. இந்த விகாரம் தான் மிகவும் விக்ன ரூபமாக ஆகின்றது. பிறகு மாயை பிரவேசமாகி சில குழந்தைகளை சந்தேக புத்தியுடையவர்களாக ஆக்கி விடுகிறது. ஈஸ்வரீய சேவை செய்வதற்காக வேலையை விட்டு விட்டு இந்த சேவை செய்யலாமா? என்ற எண்ணம் வரக் கூடாது. ஒருவேளை வேலையை விட்டு, இந்த சேவையும் செய்யவில்லையெனில் சுமை அதிகரித்து விடும்.

பாட்டு: ஓம் நமச் சிவாய

ஓம்சாந்தி. பக்தர்கள் ஓம் நம சிவாய என்று கூறும் பொழுது சிவலிங்கம் மற்றும் சிவன் கோயில் நினைவு செய்வர். நமஹ! என்று கூறி பூஜை செய்வர். அது பக்தியாகும். நாம் சிவபாபாவை நீங்கள் தான் தாய், தந்தை என்று நாம் கூறுகின்றோம். இப்பொழுது நீங்கள் சித்திரத்திற்குக் கூறமாட்டீர்கள். அந்த சிவபாபா நமக்கு கற்பிக்கின்றார் என்பதை நீங்கள் அறிவீர்கள். இரவு பகல் வித்தியாசம் ஆகி விட்டது அல்லவா! இது உலகத்தினருக்கு தெரியாது. சிவபாபா நிராகாரமானவர் வந்து பாடசாலையில் கற்பிக்கின்றார். என்ன கற்பிக்கின்றார்? எளிய இராஜயோகம் மற்றும் ஞானம். எவ்வாறு கிறிஸ்துவின் புத்தகம் இருக்கின்றதோ அது போல கிறிஸ்து என்ன ஞானம் கொடுத்தாரோ அது பைபிள் ஆகிவிட்டது. இங்கு சிவபுராணம் இருக்கிறது. ஆனால் அது வேறு யாரோ உருவாக்கியிருக்கின்றனர். உண்மையில் உண்மையான சிவபுராணம் கீதையாகும். தந்தை உங்களுக்குப் புரிய வைத்திருக்கின்றார். பிறகு நீங்கள் மற்றவர்களுக்குப் புரிய வைக்க வேண்டும். சிவபாபா என்ன புரிய வைத்திருக்கின்றார்? சிவனின் பிறப்பையும் கூறுகின்றார். இப்பொழுது சிவபுராணம் என்று கீதையை கூறலாமா? அல்லது சிவபுராணத்தை கூறலாமா? இரண்டு இருக்க முடியாது. பாரதத்தின் தர்ம சாஸ்திரம் ஒன்று மட்டுமே இருக்க வேண்டும். யார் தர்மத்தை ஸ்தாபனை செய்கின்றார்களோ அவர்களது வாழ்க்கைச் சரித்திரத்தை உருவாக்குகின்றனர். இவர் இவ்வாறு கூறியிருக்கின்றார் என்று கிறிஸ்துவும் ஞானம் கூறியிருக்க வேண்டும், அது பைபிள் ஆகிவிட்டது. ஆக அந்த புராணத்தில் பல கதைகள் உள்ளன. இப்பொழுது குழந்தைகளுக்கு கதை கூறியிருக்கின்றார், ஆனால் பார்வதியின் பெயர் போட்டு விட்டனர். தூய்மைக்கான உறுதிமொழி செய்வித்தார் என்பதை அதில் காண்பிக்கப்படவில்லை. மன்மனாபவ என்ற வார்த்தை சிவபுராணத்தில் இருக்காது. சிவபுராணம் தனிப்பட்டது. இது ஸ்ரீமத் பகவத் கீதையாகும். பகவான் ஒருவர் தான் என்பதை நிரூபணம் செய்ய வேண்டும். அவரது பெயர் சிவன். அந்த கீதை பிறகு கிருஷ்ண புராணமாக ஆகிவிடுகிறது. உண்மையில் கிருஷ்ணர் பதீத பாவன் கிடையாது. சிவன் பதீத பாவன் ஆவார். பாரதத்தின் தர்ம சாஸ்திரம் கீதையாகும். சிவபுராணத்தை அனைவரும் ஏற்றுக் கொள்ளமாட்டார்கள். கீதையின் மூலம் தேவி தேவதா தர்மம் ஸ்தாபனையானது என்று இப்பொழுது கூறுகின்றார். அதனை சிவன் தான் செய்ய முடியும். கிருஷ்ணரும் கூட அசுத்தத்திலிருந்து வெள்ளையாக ஆகின்றார். அதிகம் வித்தியாசம் இருக்கிறது. குழந்தைகள் புரிய வைக்கப்படுகின்றனர், யார் புரிந்திருக்கின்றார்களோ அவர்களது கடமை அலௌகீக காரியம் செய்வது. குஷி ஏற்பட வேண்டும். அளவற்ற பொக்கிஷம் கிடைக்கின்றது எனில் தானம் செய்ய வேண்டும். தந்தையின் அறிமுகம் கொடுப்பது மிகவும் எளிது. பக்தர்கள் பகவானை நினைவு செய்கின்றனர். பகவான் வந்து பலன் கொடுக்கின்றார். எந்த பலன்? பகவான் ஜீவன் முக்தியைத் தான் கொடுப்பார். அனைவருக்கும் சத்கதி கொடுப்பவர் என்று கிருஷ்ணரை கூற முடியாது. பரம்பிதா பரமாத்மாவை கூற முடியும். பரமாத்மா நிராகாரமானவர் என்பதை நீங்கள் அறிவீர்கள். கிருஷ்ணரை பரமாத்மா என்று கூற முடியாது. கிருஷ்ணர் அனைத்து ஆத்மாக்களுக்கும் தந்தையாக ஆக முடியாது. அனைத்து ஆத்மாக்களுக்கும் பிதா பரம்பிதா பரமாத்மா என்று பாடப்பட்டிருக்கிறது. குழந்தைகள் நல்ல முறையில் தந்தையின் அறிமுகத்தை கொடுக்க வேண்டும். அவர்கள் சர்வவியாபி அல்லது லிங்கம் என்று கூறிவிடுகின்றனர். லிங்கத்தின் தொழில் என்னவாக இருக்கும்? பரம்பிதா

பரமாத்மாவின் மகிமை - பதீத பாவன், ஞானக் கடல். இந்த போஸ்டர் வெளியில் மாட்டிவிட வேண்டும். யார் வந்தாலும் படிக்க வேண்டும். நீங்கள் இராதை கிருஷ்ணர், லெட்சுமி நாராயணன் கோயிலுக்குச் சென்று புரிய வையுங்கள். நமது லெட்சுமி நாராயணனின் சித்திரம் மிகவும் நன்றாக இருக்கிறது. இதைப் பற்றி புரிய வைக்க வேண்டும். லெட்சுமி நாராயணன் கோயிலைச் சார்ந்தவர்கள் கண்டிப்பாக கீதை படித்திருப்பர். சுய முன்னேற்றத்திற்காக முயற்சி செய்ய வேண்டும். தந்தையிடமிருந்து உயர்ந்த ஆஸ்தி அடைய வேண்டும் என்ற ஆர்வம் இருக்க வேண்டும். தனக்கும், மற்றவர்களுக்கும் நன்மை செய்ய வேண்டும். சிவபாபா அனைவருக்கும் நன்மை செய்யக் கூடியவர். நீங்களும் கூட கல்யாணகாரிகளாக ஆக வேண்டும். எனக்கு ஒருபொழுதும் அகல்யாண் (தீமையானவை) ஏற்படுவதே கிடையாது என்று பாபா கூறுகின்றார். தீங்கிழைப்பவன் இராவணன் ஆகும், இதனை மனிதர்கள் அறியவில்லை. நீங்கள் சென்று புரிய வைக்க வேண்டும். மேகம் போன்று ஞானத்தை நிறைத்துச் சென்று ஞான மழை பொழிய வேண்டும். எவ்வளவு ஆர்வம் இருக்க வேண்டும்! ஒருவேளை தானம் செய்யவில்லையெனில் கண்டிப்பாக தனக்குத் தானே நன்மை செய்து கொள்ளவில்லை என்று கூறலாம், அதனால் தான் மற்றவர்களுக்கு கூற முடியவில்லை. சென்டர்களில் மிக மிக நல்லவர்கள் வருகின்றனர். ஆனால் மற்றவர்களுக்கு நன்மை செய்ய வேண்டும், அதனை செய்வது கிடையாது. கேட்கின்றனர், பிறகு தொழிலில் சென்று களைப்படைந்து விட்டு வீட்டிற்குச் சென்று விட்டால் அவ்வளவு தான். தானம் செய்யவில்லை எனில் அவர்களை பிராமணர்கள் என்று கூற முடியாது. நாம் தேவதைகளாக ஆக வேண்டும் என்பதை பிராமணர்கள் அறிந்திருக்கின்றனர். ஒவ்வொருவரும் தனது உள்ளத்தில் பேசிக் கொள்ள வேண்டும். யாரையும் தேவதைகளாக ஆக்கவில்லையெனில் எப்படி பிராமணர்களாக ஆக முடியும்? சிவபாபா கூறுகின்றார் - நான் கல்யாணகாரியாக இருக்கின்றேன். நீங்களும் கல்யாணகாரிகளாக ஆக வேண்டும். யாருக்கு தாரணை ஏற்படவில்லையோ அவர்களுக்கு ஸ்தூல சேவைகள் உள்ளன. யாருக்கு சேவை செய்யப்பட்டதோ அந்த குழந்தைகள் தான் இங்கு வருகின்றனர். சேவை நிலையங்களில் குழந்தைகள் தங்களுக்குள் கேட்டுக் கொள்ள வேண்டும் - நான் எத்தனை பேருக்கு நன்மை செய்தேன்? பலர் வருகின்றனர். மிகச் சிலரே சேவை செய்கின்றனர். மற்றவர்கள் தொழில் போன்றவைகளில் ஈடுபட்டு விடுகின்றனர். தூய்மையாக வேண்டும், அவ்வளவு தான் என்று நினைக்கின்றனர். ஆனால் ஞான செல்வ தானமும் செய்ய வேண்டும். நான் யாருக்கும் நன்மை செய்ய வில்லையெனில் நான் என்ன பதவி அடைவேன்? என்று தனக்குள் கேளுங்கள். பல சகோதரிகள் நன்மை செய்து வழிகாட்டிகளாக ஆகி வருகின்றனர், அவர்களிலும் வரிசைக்கிரமம் இருக்கிறது. சிலர் முதல்தரம், சிலர் இரண்டு, சிலர் மூன்றாவது என்று வைக்கலாம். ஆக சுயத்திற்கு நன்மை செய்து கொள்ள வேண்டும். யார் தனக்கு நன்மை செய்து கொள்ளவில்லையோ அவர்கள் என்ன பதவி அடைவார்கள்? பல சென்டர்களில் சில குழந்தைகள் சேவை செய்வதே கிடையாது. சென்று தானம் கொடுக்குமளவிற்கு தைரியம் கிடையாது. காலையில் கோவிலுக்கு பலர் செல்கின்றனர். தேவதா தர்மத்தைச் சார்ந்தவர்கள் யார்? என்று சென்று தேட வேண்டும்.

நான் இந்த உடலில் வந்திருக்கின்றேன் என்று தந்தை கூறுகின்றார். சிறிய சரீரத்தில் சென்று ஆத்மா பிரவேசிக்கிறது. (பேய்) ஆவி நிழல் போன்று வருகிறது. இதுவும் ஆச்சரியமானது. எப்படியெல்லாம் சுற்றிக் கொண்டு இருக்கிறது! யார் உட்கார்ந்து விவரங்களை எழுதுவது? நாடகத்தில் ஆத்மாவிற்கு சரீரம் கிடைக்காத காரணத்தினால் அலைகின்றது. நிழல் போன்ற ரூபத்தை எடுத்துக் கொள்கிறது. பேய்க்கு நிழல் ஏற்படுவது கிடையாது. வரும், மறைந்து விடும். இந்த விசயங்களில் நீங்கள் செல்லாதீர்கள். அவசியமே கிடையாது. இதன் ஆழத்தில் சென்றால் சிவபாபாவை மறந்து விடுவீர்கள். பாபாவின் கட்டளை - நிராகார தந்தையை நினைவு செய்யுங்கள். தனது மற்றும் மற்றவர்களது தேகத்தை மறக்க வேண்டும். அனைவருக்கும் பிரியமானவர் சிவபாபா. வேறு எந்த விசயத்திலும் செல்லாமல் தந்தையை நினைவு செய்யுங்கள் என்று பாபா கூறுகின்றார். இது நினைவு யாத்திரையாகும். மன்மனாபவ என்பதன் பொருள் இது தான். கிருஷ்ணர் இவ்வாறு கூற முடியாது. கிருஷ்ணரை வழிகாட்டி என்று கூறுவது கிடையாது. நிராகாரமானவர் தான் வழிகாட்டியாகி அனைத்து ஆத்மாக்களையும் கொசுக் கூட்டம் போன்று அழைத்துச் செல்கின்றார். ஆத்மாக்களுக்கு வழிகாட்டியாக கிருஷ்ணர் இருக்க முடியாது. அவர் மறுபிறப்பில் சென்றே ஆக வேண்டும். ஆக தந்தையின் அறிமுகத்தை அனைவருக்கும் கொடுக்க வேண்டும். பக்தர்களின் பகவான் ஒருவர் தான். அந்த தந்தை கூறுகின்றார் - என் ஒருவனை நினைவு செய்தால் விகர்மங்கள் அழிந்து விடும். சேவையில் குழந்தைகளுக்கு ஆர்வம் இருக்க வேண்டும்.

முரளி கேட்பதற்காக குழந்தைகள் மதுபன் வருகின்றனர். ஆக கூறக் கூடியவர் கண்டிப்பாக தேவை. பாபா எங்கு சென்றாலும் சேவை தான் செய்வார். சேவையில் ஆர்வம் இருக்கின்றது. குழந்தைகள் நினைவு செய்கின்றனர். அவர்கள் எதிரில் முரளி கேட்டு குஷி அடைகின்றனர். ஒரே நேரத்தில் 10 காரியம் நிறைவேறி விடுகிறது. பெரிய பெரிய சபைகளுக்கு தந்தை போக முடியாது. அது குழந்தைகளின் வேலையாகும். குழந்தைகளிடத்தில் கேள்வி கேட்டு பதில் விரும்புவர். சந்நியாசி போன்றவர்கள் தந்தையின் முன் வரவேமாட்டார்கள். அவர்களுக்கு மரியாதை தேவை. தந்தையின் பாகம் அதிசயமானது. எது கடந்து முடிந்ததோ நாடகம். நாளடைவில் பல குழந்தைகள் சந்திப்பதற்கு வருவார்கள். முதலில் குழந்தைகளுக்கு புரிய வைக்க வேண்டும். கோப கோபியர்களுக்கு வீட்டுக்கு வீடு அறிமுகம் கொடுக்க வேண்டும். யாரும் புகார் கூறி விடக் கூடாது, நமக்குத் தெரியவில்லை என்று யாரும் இருந்து விடக் கூடாது. விடுதலை செய்வதற்கு இராஜா இராணியாக யாரும் கிடையாது. புதியதாக கலை ஏதாவது உருவாக்குகின்றனர் எனில் அரசாங்கத்திடம் காண்பித்து விருத்தி செய்கின்றனர். இங்கு பிரஜைகளின் மீது பிரஜைகளின் இராஜ்யமாகும். குழந்தைகள் அழைப்பு கொடுக்க வேண்டும். இதற்கு சித்திரம் போன்றவைகள் அச்சிடப்படுகின்றன. இந்த சித்திரங்கள் வெளிநாடுகளுக்கும் செல்லும். குழந்தைகள் உழைப்பு செய்ய வேண்டும். யார் யார் என்னென்ன மொழிகளை அறிந்திருக்கின்றார்களோ அவர்கள் அந்த மொழியில் சென்று புரிய வைக்க வேண்டும். அநேக மொழிகள் உள்ளன. பாபா வழி கூறுகின்றார் - பூனா மற்றும் பெங்களூர் பக்கம் சேவையை மிகவும் அதிகப்படுத்துங்கள். அனைவரும் அறிந்து கொள்ள வேண்டும், அனைத்து மொழிகளிலும் நோட்டீஸ் அச்சடிக்க வேண்டும். எல்லையற்ற புத்தி தேவை. பாபா, வேலையை விட்டு விடலாமா? என்றும் இருக்கக் கூடாது. வேலையை விட்டு விட்டு, பிறகு இந்த சேவையும் செய்யவில்லையெனில் சுமை அதிகரிக்கும். இதில் சுபாவம் மிக இனிமையாக இருக்க வேண்டும். பலரிடம் கோபம் இருக்கிறது. மிரட்டுவதைப் போல் கண்கள் காண்பிக்கின்றனர், பிறகு ரிப்போர்ட் வருகிறது. நான் கூறுவதை கேட்பதே கிடையாது என்று நல்ல நல்ல குழந்தைகள் எழுதுகின்றனர். இந்த வார்த்தை வெளிவரக் கூடாது. குழந்தைகளிடம் தேக அகங்காரம் அல்லது கோபம் இருந்தால் அது பலருக்கு நஷ்டத்தை ஏற்படுத்தி விடுகிறது. குழந்தைகளைப் பற்றி பாபாவிற்கு எவ்வளவு சிந்தனைகள் இருக்கின்றன! அனைத்து குழந்தைகளின் மீது பார்வை வைக்க வேண்டியிருக்கிறது. மம்மா குழந்தையாக இருந்தார்கள், இருப்பினும் தாய் என்று அழைக்கப்பட்டார். அவருக்குள் ஆர்வம் இருந்தது. ஞானத்திலும் கூட மாயை பிரவேசமாகி விடுகிறது. பிறகு சிலர் சந்தேக புத்தியுடையவர்களாக ஆகிவிடுகின்றனர். ஒவ்வொரு அடியிலும் எவ்வளவு விக்னங்கள் வருகின்றன! இன்று குழந்தையாக இருக்கின்றனர், நாளை மாறி விடுகின்றனர். விகாரத்திற்காக எவ்வளவு சண்டைகள் ஏற்படுகின்றன! இந்த இயக்கத்திற்கு ஏன் கெட்ட பெயர் ஏற்படுகின்றது? என்று பலர் கேட்கின்றனர். சாஸ்திரங்களில் கிருஷ்ணருக்கு எவ்வளவு நிந்தனைகள் செய்திருக்கின்றோம் என்பதை புரிந்து கொள்வது கிடையாது. இன்னாரை விரட்டினார், இவ்வாறு ஏற்பட்டது. கிருஷ்ணர் இவ்வாறு செய்ய முடியாது. இங்கு விரட்டு வதற்கான கலங்கத்தை உருவாக்குகின்றனர். வீடு வாசலை விடச் செய்கின்றனர். ஏன் விடச் செய்கின்றார்? என்பதை யாரும் அறியவில்லை. ஏன் தடைகள் ஏற்படுகின்றன? என்பதை புரிய வைக்கின்றார். முக்கியமானது காம விகாரம், இதன் மீது குழந்தைகளாகிய நீங்கள் வெற்றி அடைகிறீர்கள்.

இவர் ஆச்சரியமான தந்தையாவார். பிரம்மாவின் மூலம் பிராமணர்கள் படைக்கப்படுகின்றனர். முதன் முதலில் சிவபாபாவின் அறிமுகம் கொடுக்க வேண்டும். அவரிடமிருந்து ஆஸ்தி அடைய வேண்டும். மாயை அப்படிப்பட்டது, அதிர்ஷ்டத்தில் இல்லையெனில் மறந்து விடுகின்றனர். மாயையின் விக்னங்கள் எவ்வளவு வருகின்றன! தாரணை ஏற்படுவது கிடையாது. இதுவும் விக்னம் அல்லவா! இவ்வளவு எளிய சேவை ஏன் செய்ய முடிவதில்லை? பகவான் தந்தையாக அவர் இருக்கின்றார். அந்த அல்லவாவை நினைவு செய்யுங்கள். பகவானின் மகாவாக்கியம் - என்னை நினைவு செய்தால் என்னிடமிருந்து ஆஸ்தி கிடைக்கும். ஓ, இறை தந்தையே என்று பக்தர்கள் கூறுகின்றனர் அல்லவா! ஆக தந்தையிடமிருந்து ஆஸ்தி கிடைத்துக் கொண்டிருக்கிறது. சேவை செய்ய வேண்டும் என்ற ஆர்வம் சிறிதாவது இருக்க வேண்டும். இல்லையெனில் உயர்ந்த பதவி அடைய முடியாது. அநேக சேவைகள் உள்ளன. அதிக இரைச்சல் இருக்கின்றன. தந்தையின் பெயரும் மறைந்து விட்டது. ஞானமும் மறைந்து விட்டது. ஆக அறிமுகம் கொடுக்க வேண்டும். நமக்கு தந்தையின் கட்டளை கிடைத்திருக்கிறது. அழைப்பு கொடுக்க வேண்டும். இதில் யாரும் கோபித்துக் கொள்ளமாட்டார்கள். சேவைக்காக போஸ்டரும் அச்சடிக்கப்பட்டிருக்கிறது, வைத்துக் கொள்வதற்காக அல்ல. சிவாய நமஹு! என்ற வார்த்தை மிக நன்றாக இருக்கிறது. சிவபாபாவின் அறிமுகம் முழுமையாக இருக்கிறது. நிரகார சிவபாபா வந்திருக்கின்றார்,

26.10.2012

கண்டிப்பாக ஆஸ்தி கொடுத்திருக்கின்றார். வந்து பதீத உலகை பாவனமாக ஆக்கியிருக்கின்றார். இவ்வாறு தன்னிடத்தில் உரையாடல் செய்து பிறகு சென்று யாருக்காவது புரிய வைக்க வேண்டும். சிவன் கோயில்களும் பல இருக்கின்றன. குப்த வேடத்தில் சென்று கூற வேண்டும். இந்த சிவன் யார்? சிவபாபா நிராகார பரமாத்மா என்று கூறப்படுகின்றார். இவ்வளவு கோயில் கட்டுமளவிற்கு அவர் என்ன செய்தார்? சென்று யுக்தியாக புரிய வைக்க வேண்டும். அவர்கள் புரிந்து கொண்டாலும் சரி, புரிந்து கொள்ளாவிட்டாலும் சரி, கடைசியில் நமக்கு யாரோ புரிய வைத்தனர் என்று நினைவிற்கு வரும். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

- 1) தனக்கு நன்மை செய்து கொள்வதற்காக சேவையில் அதிக ஆர்வம் வைக்க வேண்டும். களைப்படைந்து அமர்ந்து விடக் கூடாது. மனிதனை தேவதை ஆக்கக் கூடிய சேவை கண்டிப்பாக செய்ய வேண்டும்.
- 2) மற்றவர்கள் புகார் செய்யும் படியாக அல்லது தாய் தந்தைக்கு கவலையளிக்கும் படியான எந்த காரியமும் செய்யக் கூடாது. எந்த சூழ்நிலையிலும் விக்ன ரூபமாக ஆகக் கூடாது.

வரதானம்: எனது எனது என்பதை உனதாக மாற்றி சிரேஷ்ட இலட்சியத்தை பிராப்தியாக அடையக் கூடிய நஷ்டமோகா ஆகுக !

எங்கு எனது என்பது இருக்கிறதோ அங்கு குழப்பம் இருக்கும். எனது படைப்புகள், எனது கடை, எனது செல்வம், எனது வீடு..... இந்த எனது என்பதை சிறிது அருகில் வைத்தாலும் இலட்சியத்தை அடைய முடியாது. சிரேஷ்ட இலட்சியத்தை பலனாக அடைவதற்கு எனது என்பதை உனதாக மாற்றி விடுங்கள். எல்லைக்குட்பட்ட எனது கிடையாது, எல்லையற்ற எனது. அவர் என்னுடைய பாபா. பாபாவின் நினைவு மற்றும் நாடகத்தின் ஞானத்தின் மூலம் எதுவும் புதிதல்ல (Nothing New) என்ற உறுதியான மனநிலை இருக்கும் மற்றும் பற்றுதலிலிருந்து விடுபட்டுவிடுவீர்கள்.

கலோகன்: உண்மையான சேவாதாரி ஆகி கயநலமற்ற சேவை செய்து கொண்டே சென்றால் சேவையின் பலன் தானாகவே கிடைக்கும்.